

Sülhə qarşı çıxan USAID

ABŞ-nin yeni administrasiyası tərəfindən fəaliyyəti dayandırılan
bu qurum son günlərində Ermənistanın məkrli məqsədlərini
maliyyələşdirməyə imkan tapa bilib



Son həftələrdə ABŞ Beynəlxalq İnkişaf Agentliyi (USAID) ətrafında baş verənlər yalnız bu ölkənin deyil, bütün dünyanın gündəmini zəbt etdi. Çünki amerikalı milyarder İlon Maskın rəhbərlik etdiyi Hökumətin Səmərəliliyinin Artırılması Departamentinin (DOGE) açıqladığı faktlar USAID-in inkişaf adı altında cinayətkar fəaliyyətlə məşğul olduğunu ortaya qoydu.

Pərdələnmiş niyyətlər

USAID iqtisadi və sosial inkişafa yardım adı ilə fəaliyyət göstərsə də, əslində, bu qurum tamamilə fərqli məqsədlərə xidmət edib. Onilliklər boyu yardım adı altında pərdələnərək müstəqil siyasət yürüdən dövlətlərin daxili işlərinə qarışmış, hakimiyyət çevrilişlərinə çalışmış, xaosu açan layihələr həyata keçirib, seçkilərə müdaxilə edib. Bu təşkilat ayrı-ayrı ölkələrdə insan mənafeələri ilə uzlaşmayan dəyərlərin yayılmasına çalışmış, insan hüquqları adı altında demokratiyaya qarşı çıxmış.

Təkcə 2023-2025-ci illərdə "müxtəlif ölkələrdə vətəndaş cəmiyyəti quruculuğuna dəstək vermək" adı altında USAID 9 milyard dollardan çox vəsait sərf edib. Bu da bir daha onu göstərir ki, bu təşkilat real fəaliyyətini "Vətəndaş cəmiyyətlərinin inkişafına töhfə vermək" adı altında pərdələmiş, əslində isə bununla müxtəlif ölkələrin daxili işlərinə, orda baş verən siyasi pro-

seslərə müdaxilə etmiş, cəmiyyətlərdə qarşıdurma yaratmağa çalışmışdır. Son olaraq USAID-in Gürcüstanda ötən ilin payızında keçirilən parlament seçkiləri vaxtı həyata keçirdiyi çirkliliyə əməllər bunu təsdiq etdi.

İlon Mask USAID-in xarici yardımlarını "çirkliliyə yulması" ilə müqayisə edib, hətta onun bioloji silahların hazırlanmasını da maliyyələşdirdiyini bildirib. "USAID-in sizin vergi pullarınızdan istifadə edərək milyonlarla insanın ölümünə səbəb olan COVID-19 da daxil olmaqla bioloji silahların inkişafını maliyyələşdirdiyini bilirdinizmi?", - deyərək, sosial şəbəkə hesabında yazıb.

USAID-in riyakar və məkrli əməlləri ilə bağlı ABŞ-də səslənən fikirlər Azərbaycan kütləvi-informasiya vasitələri tərəfindən uzun illərdir ki, işıqlandırılır. Ayrı-ayrı ölkələrdə USAID-in iştirakı ilə ortaya çıxan problemlər müxtəlif formalarda Azərbaycanda da yaşanmışdır. USAID maliyyə vəsaiti ayırdığı, dəstəklədiyi

təşkilatlar vasitəsilə təmsil etdiyi siyasi mərkəzlərin maraqları naminə respublikamızda da pozuculuq fəaliyyəti həyata keçirməyə çalışmış. Azərbaycanın torpaqlarını işğaldan azad etməsindən sonra isə bu təşkilat ölkəmizə qarşı yeni məkrli planlar işə salmış, o cümlədən xalqımızın ən böyük üstünlüklərindən biri olan ailə və milli dəyərlərini hədəfə alıb. Lakin bizə yaxın coğrafiyalarda baş tutan, bəzi dövlətləri asılı vəziyyətə salan, xalqlarına isə ağır-acıdan başqa heç nə gətirməyən rəngli inqilablar, pozuculuq, konstitusional quruluşu dəyişmək cəhdləri Azərbaycanda həmişə fiaskoya uğradılmışdır.

Erməniperəst fəaliyyətin son akkordu

USAID öz məkrli məramından irəli gələrək Ermənistanı həmişə himayə edib. Digər ölkələrdən fərqli olaraq, USAID Ermənistanı xaosu və ya cəmiyyəti parçalamağa çalışmış, əksinə, bu ölkənin təcavüzkar siyasətinə hərtərəfli formada dəstək verib. USAID-ə uzun müddət rəhbərlik etmiş Samanta Pauer də erməniperəst olması və anti-Azərbaycan mövqeyi ilə tanınırdı.

Bayden-Blinken administrasiyası dövründə isə USAID-in Ermənistanı ayırdı-

ğı maliyyə vəsaitinin həcmi daha da artırılıb. Son olaraq 2024-cü ilin sentyabrında baş nazirin müavini Mher Qriqoryan və USAID-in Ermənistanıdakı missiyasının rəhbəri Con Allelo İrəvan və Vaşinqton arasında qrant sənədini imzalayıblar. Bunun da nəticəsində USAID tərəfindən Ermənistanı ayırdan məbləğ iki dəfədən çox artırılaraq 120 milyon dollardan 250 milyon dollara çatdırılıb. Bu vəsaitin Ermənistanı iqtisadi və ya sosial inkişafına yönəldilməsi deyilsə də, revanşist meyilli bu ölkəyə imkan verirdi ki, bunun sayəsində öz büdcəsində həmin sahələrə vəsait ayırmayaraq, qənaət etsin və hücum xarakterli silahlanmaya daha çox pul ayırsın.

Sözündən 250 milyon dolların 110 milyon artıq Ermənistanı köçürülmüş. Belə ki, ABŞ-nin yeni administrasiyası tərəfindən fəaliyyətinin dayandırılmasından və vəsaitlərinin dondurulmasından əvvəl USAID Ermənistanı məkrli məqsədlərinin maliyyələşdirilməsi üçün bu ölkəyə 110 milyon dollar köçürməyə imkan tapmış. Bu, layihələri və maliyyələşdirilməsi dayandırılmış USAID-in erməniperəst fəaliyyətinin son akkordu oldu.

Rəşad CƏFƏRLİ,
"Azərbaycan"